

دھرمیندر پردھان نے سعودی ارامکو آفس کا افتتاح کیا

Posted On: 08 OCT 2017 9:05PM by PIB Delhi

نئی دہلی-08 نومبر پیٹرولیم اور قدرتی گیس اور ہنر مندی کی ترقی اور انٹر پرائیور شپ کے مرکزی وزیر جناب دھرمیندر پردھان نے آج گروگرام میں سعودی ارامکو کے صدر اور چیف ایگزیکٹو مسٹر امین ایچ النصیر کے ساتھ مشترکہ طور پر سعودی ارامکو کے ایشیا انڈیا آفس کا افتتاح کیا۔ یہ آفس ٹو ہاریزن ٹاور، گروگرام میں واقع ہے۔

سعودی ارامکو نے 2016 میں اپنی ذیلی کمپنی ارامکو ایشیا انڈیا (اے اے آئی) کے ذریعے اپنا رسمی کاروبار شروع کیا۔ اے اے آئی اب رسمی طور پر خام تیل اور ایل پی جی کاروبار، انجینئرنگ اور تکنیکی خدمات و دیگر کاروباری ترقیاتی صنعتوں کے ساتھ مصروف عمل ہے۔

اس موقع پر اپنے خطاب کرتے ہوئے جناب دھرمیندر پردھان نے کہا کہ ہندوستان سعودی تیل اور ایل پی جی کی سب سے بڑی مارکیٹ ہے۔

انہوں نے کہا کہ ہندوستان میں سعودی ارامکو آفس کا افتتاح کرتے ہوئے انہیں بہت خوشی ہو رہی ہے۔ یہ ہائڈروکاربن کے شعبہ میں خریدار-سپلائر تعلقات کی اسٹریٹجک شراکت داری کو مستحکم کرنے میں معاون ہوگا۔

ارامکو انڈیا نے مستقبل قریب میں انجینئرنگ کی خدمات، آئی ٹی آپریشن اور سیکوریٹی اور تحقیق و ترقی کے مرکز سمیت ہائڈروکاربن سیکٹر کے کاموں کو متعارف کر کے اپنے آپریشن کو وسعت دینے کا منصوبہ بنایا ہے۔ سعودی ارامکو ہندوستانی کمپنیوں کے ساتھ شراکت داری کرنے کا ارادہ رکھتا ہے اور ہندوستان میں "میک ان انڈیا" کی سرگرمیوں کو فروغ دینے کے لئے ہندوستان میں ہائڈروکاربن ویلیو چین میں مربوط کاروبار قائم کرنا چاہتا ہے۔

سعودی عرب عراق کے بعد ہندوستان کے لیے خام تیل کا دوسرا سب سے بڑا سپلائر ہے اور ملک میں 19 فیصد خام تیل اور 29 فیصد ایل پی جی سعودی عرب سے درآمد ہوتا ہے۔ 2016-17 کے دوران ہندوستان سعودی عرب سے 39.5 ایم ایم ٹی خام تیل درآمد کیا ہے۔

(م ن - رض - م ج - ت ح)

(08.10.2017, Time: 12: 43)

U-5027, Word: 344

(Release ID: 1505225) Visitor Counter : 2

